



Varanasi: Sampurnanand Sanskrit University, 1988.

(Yogatantragranthamala, 12)

Input by Dominic Goodall

(not proofread)

TEXT WITH PADA MARKERS

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

namah sivaya saktyai ca bindave sasvataya ca  
gurave ca ganesaya kartikeyaya dhimate // SRtp\_1

bindusaktisivakhyani trini siddhantasagarat  
samuddhrtya satam dhartum hrtkanthasravane sada // SRtp\_2

ratnani vanmayaih sutrair nibadhyante maya tatah  
ksantumarhanti tatsanto nasuya paricarake // SRtp\_3

rañjanatsarvatattvesu ragadebhyo 'dhikarayah  
isvaranam sivanam ca dharaniyataya dhiya // SRtp\_4

pumsamapratighodaramaricinicayena ca  
ratnanistavidhanacca bindvadyah sivasasane // SRtp\_5

ratnatrayam samasritya vartate tattvasamhatih  
adhvaitatprapyate sodha varnyate paramesthina // SRtp\_6

etadeva matam bijam trayam diksapratisthayoh  
yogasca vividhah karma nityanaimittikam tatha // SRtp\_7

jñanani siddhaya moksa api tasyavabodhanat  
etadeva para katha moksakhyanorvicaratah // SRtp\_8

srotavyametadaptoktya mantavyam copapattibhih  
dhyeyam ca yogamargena saktipatoditatmabhih // SRtp\_9

aptoktiratna siddhantah siva evaptimehan yatah  
na tabhyam sadrsah kascic chreya aptividhayakah // SRtp\_10

siddhanta eva siddhantah purvapaksastatah pare  
aptastu siva evaikah sivanye tvasiva matah // SRtp\_11

siddhantah sevyate sadbhih saktipatapavitritaih  
kamakaritayanyaistu nindyate pasusastravat // SRtp\_12

na hi kasturikamodah purusaih pratihanyate  
hetubhih sadhyate kintu dhanyairaghrayate sada // SRtp\_13

vedantaisca kulamnayais tathanyaih pratipadyate  
anandavipralabdhanam anandopahita citih // SRtp\_14

cinmahodadhigambhiryam avasiyeta suribhih  
avagahya paranandalahari yadi notksipet // SRtp\_15

tadatra kathitam sarvasrotasam jyayasi prabhoh  
udaksenordhvavaktrena tatastadavadharayet // SRtp\_16

hetunapi pariksayai laksayet tasya sastratah  
na hyatra semusi suddha vipulapi pragalbhate // SRtp\_17

alaukikani suksmani gopitani sivena ca  
trini ratnani ko vetti siddhantena vina svayam // SRtp\_18

hetunapi kutarkandhatamasarin manisaya  
tadvadyogam ca ko vetti sabijabijalaksanam // SRtp\_19

siddhantah sevatah sadbhir api kaman prayacchati  
sarvan sadhakacittasthan aptascintamaniryatha // SRtp\_20

tamasevya mayapyesa bindusaktisivasraya  
pariksa kriyate tatra binduradau nirupyate // SRtp\_21

jayate 'dhva yatah suddho vartate yatra liyate  
sa binduh paranadakhyah nadabindvarnakaranam // SRtp\_22

uttirnamayambudhaya bhagnakarmamahargalah  
apraptasivadhmanas tridha vijñanakevalah // SRtp\_23

vidyavidyadhipatayah pasupurvah sadasivah  
tatra vidyabhujah purve mantra vidyasca namatah // SRtp\_24

vidyesvaraniyojyaste samkhyaya saptakotayah  
tesam purani viyayam vamadini yathottaram // SRtp\_25

sphitani nava jatani tanubhogendriyadibhih  
madhyah prasantakalusa vidyesah sivatejasah // SRtp\_26

adhikaramalopetas tattvamaisam samasritah  
sivarkakarasamparkavikasatmiyasaktayah // SRtp\_27

astavanantapurvaste yathapurvam gunadhikah  
tatha purani tatraisam anantah paramesvarah // SRtp\_28

tatranavah puresvasan napyanye tadvibhutayah  
pare sadasivasamah patikrtyadhikarinah // SRtp\_29

murdhanamadhvanah praptah prasanne paramesvare  
tattvamesamasutangapurabhogadisobhitam // SRtp\_30

sadasivamadhisthatnamna te 'pi sadasivah  
astadasabhiradvayam bhuvanaih saha bhoktrbhih // SRtp\_31

tribhisca tattvairuddisto visuddhah sivakartrkah  
sadasivaditattvaugho nityopadanakaranah // SRtp\_32

vikaritvadyatha kumbhas tatha caisa tatastatha  
parthivo 'pi bhavetkumbho mayopadanakaranah // SRtp\_33

vinasotpattimattvabhyam parinamitaya tatha  
yadyadutpadyate vastu tanmayeyam yatha kala // SRtp\_34

utpattinasau mayeyadharmavaha mahesvarah  
parinamo hi vastunam purvavasthaparicyuteh // SRtp\_35

avasthantarasampraptih ksirasya dadhibhavavat  
dadhnasca takravat tatra takravastha nirupyate // SRtp\_36

na dadhno napi dugdhasya purvavasthe hi te mate  
sadavastham hi vastvekam purvam ksiram tato dadhi // SRtp\_37

pascattakram tatha maya vicitraparinamatah  
tattvatattvikabhavanam upadanamanasvaram // SRtp\_38

tato nidarsanam sadhu prasiddhoktavisesanam  
na maya nesvaro nanur na saktih suddhavartmanah // SRtp\_39

upadanamato binduh parisesena labhyate  
tatha hi maya ya tesam ksobhitanantatejasa // SRtp\_40

jaladiksitiparyantam tattvajatamasuta sa  
avisuddhajadatvena mayamargataya tatha // SRtp\_41

duhkhanusanganmayeyakarmanavamalanvayaih  
sakalanupabhogyatvat parinamodayairapi // SRtp\_42

maya jadantaravyapta parinamavati ca yat  
nispadane kaladinam sariradisamanvitam // SRtp\_43

purusam gamayedeva paradhinamasamsayam  
suvarnamiva karmaram makutotpadakarmani // SRtp\_44

saisa vikalpavijñanagocaraiva sati ca yat  
ksobhyate 'nantanathena kumbhakarena mrd yatha // SRtp\_45

savikalpakavijñanam citeh sabdanuvedhatah  
sa tu sabdascaturdha vagvaikharyadivibhedatah // SRtp\_46

jayate bindusamksobhad anantasyarthadarsane  
vidyasariro bhagavan anantah ksobhako matah // SRtp\_47

mayayah sa ca vidvadbhir bairdavam tattvamucyate  
ato na mayopadanam tathavayam mahesvarah // SRtp\_48

cetanatvadavrttitvat parinamat tatastatha  
atma saktisca vijñeyau vistaro 'traiva vaksyate // SRtp\_49

ito 'pi laksyate bindur anuvaisamyadarsanat  
drsyante pudgalah kecid alpajñanakriyanvitah // SRtp\_50

tebhyo 'dhikah pare 'nye tu sarvajña balasalinah  
pudgalasacetano nityo vikararahito matah // SRtp\_51

vikaritve jadanityabhavah syad ghatakudyavat  
tathaiya ca citih saktis tayorapyavikarinoh // SRtp\_52

bahudha yadavasthanam tadupadhivasad bhavet  
samprkta cidanoryena mayadyarthavalokane // SRtp\_53

yadupadhervicitra ca sa bindurbahuvrttikah  
na karmananorvaicitryam anapeksena jayate // SRtp\_54

vaicitryamapi bhogasya sapeksenaiva tena yat  
karmopabhogam kurute vaicitryam candanadayah // SRtp\_55

tadeva yadi tatkuryat kim tairiti vilupyatam  
pravrttih sarvabhutanam tyagopadanakaranam // SRtp\_56

kiñcatisayikam prahus tamambaramanasvaram  
sivanamasamaisvaryabhajam bhogadhikarayoh // SRtp\_57

jyotirgananamakasm iva bhutadikaranam  
bindureva vikalpakhyam savikalpakabuddhisu // SRtp\_58

svavrttibhedasambhedair ullikhan labhate citim  
na cayam bhavanasamjñah samskaro 'dhyaksabhavatah // SRtp\_59

samskarah smrtilinga hi nasmatpratyaksagocarah  
na buddheh parinamo va mayordhvamapi sambhavat // SRtp\_60

tatha vidyesvaro 'nanto mayamakramya tejasa  
tatah srstim prakurute savikalpakabodhavan // SRtp\_61

anutvea sati kartrvad asmatpresyo yatha janah  
anye vrttiparinamabhedavadavisaradah // SRtp\_62

guravah kathayantyenam anyathoktavisesanam  
parinamasya kartayam na tu vrttestatastatha // SRtp\_63

idamevam maya ksubdham istam sampadayed dhruvam  
iti janati yah saktah sa karta parinaminam // SRtp\_64

parinamisvayam dharmo vrttimatsvanyatha bhavet  
tatha hi sarvo nirdhutavikalpamavalokayan // SRtp\_65

vastu loko vijanati savikalpakamanyatha  
anantenapi sabdanuviddhavijñanapurvakam // SRtp\_66

sarvam cediha vijñatam isyetaisa karoti ca  
savikalpam vijanamity avabodhabhimanatah // SRtp\_67

vrttireva mata bindoh patasyeva kuti tatah  
nirvikalpakabodhe 'pi bindumiso 'dhitisthati // SRtp\_68

naivam vidyesvaro mayam esa hi parinamini  
na vrttiparinamabhyam kartrbhedo 'vadharyate // SRtp\_69

kurvato 'pi kutim buddhih savikalpa hi drsyate  
sabdattvamaghosa vag brahma kundalini dhruvam // SRtp\_70

vidyasaktih para nado mahamayeti desikaih  
bindurevam samakhyato vyomanahatamityapi // SRtp\_71

catasro vrttayastasya yabhirvyaptastridhanavah  
vaikhari madhyamabhikhya pasyanti suksmasamjñita // SRtp\_72

tatra sa vaikhari srotragrahya yarthasya vacika  
sthane su vidhrte vayau krtavarnaparigraha // SRtp\_73

prayoktrnamiyam prayah pranavrttinibandhana  
kevalam buddhyupadana kramad varnanupayini // SRtp\_74

antahsamjalparupa tu na srotramupasarpati  
pranavrttimatikramya vartate madhyamahvaya // SRtp\_75

avibhagena varnanam sarvatah samhrtikramat  
svayamprakasa pasyanti mayurandarasopama // SRtp\_76

svarupajyotirevantah suksma vaganapayini  
yasyam drstasvarupayam adhikaro nivartate // SRtp\_77

puruse sodasakale tamahuramrtahvayam  
kevalah paramanando ghoru nityoditah prabhuh // SRtp\_78

nastameti na codeti na sranto na vikaravan  
sarvabhutantaracarah sabdabrahmatmakam ravih // SRtp\_79

bhittva yam bodhakhadgena nirgacchantyavisankitah  
tameva vanim suksmakhyam ahuratmavido janah // SRtp\_80

pratyatmaniyata eta vrttayo bandhanatmikah  
abhyo viviktamatmanam na hi pasyanti pudgalah // SRtp\_81

paramatmaiva vagatma vagevatmeti ca sruteh  
vaikhari srotraje bodhe madhyama savikalpake // SRtp\_82

pasyanti madhyamotpadasamudyogesu laksyate  
yadavrttirasesena vilina cittasamsraya // SRtp\_83

tada suksma visuddheva cidabhatyavivekatakah  
na so 'sti pratyayo 'nunam yah sabdanugamadhrte // SRtp\_84

anuviddhamiha jñanam sarvam sabdena jayate  
saisa caturvidha vrttir nivrttyadikalasrayat // SRtp\_85

pañcadha bhidyate bhuyah kalasta binduvrttayah  
nivrttisca pratistha ca vidya santisca pañcami // SRtp\_86

santyatitah kala eta yabhivyapto 'dhvapañcakam  
tattvadhva bhuvanadhva ca varnadhva ca padatmakah // SRtp\_87

mantradhva vyapakastesam kaladhva bindumasritah  
tyaktvaikamekam samprapya kaladisvajaramaram // SRtp\_88

padamasadyate pumbhir ato 'dhvanah kaladayah  
kaladhva varnitah purvam nivrttyadivibhedatakah // SRtp\_89

vyaptim tasyabhidhasyami sadharankadhidevatam  
sakarakanamatmabindusaktisivasrayam // SRtp\_90

nivrttikala:---

nivrttau parthivam tattvam puranyastottaram satam  
tesu kalanaladinam anantandasya sad bahih // SRtp\_91

pracyadisu dasasvasann asasvekaikaso dasa  
rudranam satasamkhyanam virabhadrasya copari // SRtp\_92

bhadrakalyasca bhuvane ksakaro 'rnesu kirtitah  
ekasitipada devi pratisargapadakramat // SRtp\_93

astavimsatisamkhyasitu padairatra pratisthita  
mantravajatahrdayau tatra sa tu para kala // SRtp\_94

bhuvanadinabhivyapya pañca pañcasu vartate  
pitaisa caturasra ca kathina vajralañchita // SRtp\_95

dhyatavyodyadanekarcir mamsala hrdayambuje  
tatpralīnanusamghasya samkalpo vinivartate // SRtp\_96

anasadya phalam tena nivrttirabhidhiyate  
brahmtra karanam mantrah sadyojato 'dhidevata // SRtp\_97

pratisthakala:---

pratisthayam tu catvari kalayamavanim vina  
bhutani pañca tanmatrah pañca karmendriyani ca // SRtp\_98

pañca buddhindriyanyasan mano'hankarabuddhayah  
avyaktamapi varnasca haditanta vilomatah // SRtp\_99

trayovimsatiramnatah satpañcasat purani ca  
jalatejo 'nilakasabuddhyavyaktesvahankrtau // SRtp\_100

astavastau padanyekavimsatistatra samkhyaya  
siro vamasca mantrau dvau visnuh karanamucyate // SRtp\_101

sa tu suklardhacandrabha nilotpaladalankita  
dhyatavya galapadmantarbahulalokasalini // SRtp\_102

tatpralīnanusamghasya samkalpo 'rthaprasiddhaye  
pratisthito yatastena pratistha nama sa kala // SRtp\_103

vamadevo hyadhisthata vacyamantratmako matah SRtp\_104cd

vidyakala:---

vidyayam sapta puruso rago niyatisamyutah // SRtp\_104cd

vidya kala ca kalasca mayatattvani tatra tu  
mayadibhuvanānam ca vijñeyah saptavimsatih // SRtp\_105

ñādayo 'tra ghakaranta varnah sapta vilomatah  
padani vimsatirmantrau sikhaghorau vyavasthitau // SRtp\_106

rudro 'tra karanam mantro bahurupo 'dhidevata  
sa tu sphuradanekarcis trikona svastikankita // SRtp\_107

dhyatavya talupadmantarnilāñjanasamadyutih

tatpralīnanusamghasya samkalpo 'sesagocarah // SRtp\_108

savarthadyotako yena tena vidyeti giyate SRtp\_109ab

santikala:---

santau tu trini tattvani dasastau bhuvanani ca // SRtp\_109cd

kathitanyatra varnastu gadikantastrayo matah  
padanyekadasatrasan mantrau vaktratanucchadau // SRtp\_110

bhuvanadinyabhivyapya pañca sadbindulañchita  
satkonoditamalpantasahasrakiranadyutih // SRtp\_111

dhyatavya sa para saktir bhrumadhyakamalodare  
tatpralīnanusamghasya dvesaragadyabhavatah // SRtp\_112

samkalpasya prasantatvac chantiresa nigadyate  
isvarah karanam tatra mantrastatpurusahvayah // SRtp\_113

tadadhisthayako jñeyah purusastvhidevata  
atra ca trini tattvani pañcami tu para kala // SRtp\_114

santyatitakala:---

sivatattvatmakam tatra purani dasa pañca ca  
varna visargapurva ye sodasa svarasamjñitah // SRtp\_115

omityadyam padam mantrah sivastresanasabdītah  
santyatita ca pañcadvagarbhini parama kala // SRtp\_116

cintaniya mahakasasvarupa murdhapankaje  
isano mantraradenam adhitisthati karanam // SRtp\_117

devah sadasivastatra kaladhveti prakirtitah  
vyapako bhuvanadinam abhivyaptah sa binduna // SRtp\_118

binduh saktya sivenaisa nanyena vyapyate sivah  
sa hi devah samavṛtya svasaktyananyabhutaya // SRtp\_119

sarvamakramya ca taya vijanati karoti ca  
anyasyanyatra sadbhavah sarvadavyabharini // SRtp\_120

vyaptiraptapadarthatmalabhashtitinibandhanam  
dvidha sa sannidhaveka paramatmavidhanatah // SRtp\_121

tatra sannidhimatrena vidadhatyakhilam citih  
yatharko dinacestanam sannidherupakarakah // SRtp\_122

binduratmani nadadin adhvanah sadapi kramat  
vicitrah parinamaistair vidadhati siveritah // SRtp\_123

yatha mṛtkalasadini kulaladhisthita sati  
yena yad vyapyate vastu parinamitaya svayam // SRtp\_124

sa tasya vikṛtih prokta hemnastu makuto yatha  
binduna vyapyate yo 'sau sadvidho 'dhva kaladikah // SRtp\_125

sa tasya vikrtistena vyaptatvannadabinduvat  
kecidacaksate binduh samavaiti sive tatah // SRtp\_126

drksaktivat kriyasaktir iyam kundalini para  
dve sakti samavayinyau sive jñanakriyatmike // SRtp\_127

adya tu samvid vijñanam kriya kundalini para  
jñanasaktya vijanati kriyaya kurute jagat // SRtp\_128

kriya hi phalada pumsam na jñanam syat phalapradam  
tabhyam na virahastasya te ca na stah sivam vina // SRtp\_129

tayoh prasaratoh samye tattvatma syat sadasivah  
isadhikakriyasaktyor vidyajñanatiriktayoh // SRtp\_130

tattvesu tesu vijñanakevalanam mahatmanam  
bhuvanani vicitrani svabhavalalita priyah // SRtp\_131

bhoganapyaparimlanan angani karanani ca  
vidadhatai sivah sakter ananyayah kriyatmanah // SRtp\_132

nadadinapi tenaisa karta suddhadhvano matah  
ato nayam prthak sakteh saktireva kriyatmika // SRtp\_133

samaveta sive bindur iti tatrabhidhiyate  
so 'yamatmani tattvaugham anekabhuvanavalim // SRtp\_134

vidadhad vividhanalpatanubhogendriyadikam  
bindurakhyayate yuktya parinami pradhanavat // SRtp\_135

parinami ca yadvastu tadavasyam jadatmakam  
yatha ksiram jadatve 'sya samavayah katham sive // SRtp\_136

sa hi tadatmyasambandho jadena jadimavahah  
sivasyanupamakhandacidghanaikasvarupinah // SRtp\_137

yastvenam manyate mohaj jadadhirjadamisvaram  
na tasya yuktih sastram va natma nasti ca devata // SRtp\_138

sa varjaniyo vidvadbhih sarvastikabahiskrtah  
kriyaya hetubhutatvat kriyasaktiscideva yat // SRtp\_139

binduranyo na mayordhvam acidastiti cetanam  
jayate 'dhva kutah suddhah kva va liyeta kena va // SRtp\_140

sodha bhavedayam tattvabhuvanadivibhedatah  
vijñanakevalastredha katham kasmacca te punah // SRtp\_141

vimucyerannrte bindos tadvaicitryavidhayinah  
na hi cit parinamena kurute tadasesatah // SRtp\_142

caitanyabhavadityagre vaksyate saktinirnaye // SRtp\_143ab

parasanka--

syadesa kalpitanekabhedah karyavisesatah // SRtp\_143cd

eka eva sivo naikasaktimaniti cenmatam  
mayeyo 'pi tatha tu syad adhva yuktyavisesatah // SRtp\_144

yathasvam hetubhih sastraih pratyaksairapi yoginam  
prasiddhanadhvanah suddhan pratyacaste katham sudhih // SRtp\_145

visiste paramodaradarise yathagamam  
pravrttirupabhogaya moksaya ca nigadyate // SRtp\_146

sadasivapadam yogac caryato vatha diksaya  
prapyate cittabhedena mokso vatha catustayat // SRtp\_147

iti bhogah samakhyatah sadasivapadam mahat  
na tatra mayopadanam tanubhogadi jayate // SRtp\_148

visuddhatvadatah siddhah suddhadhva copabhuktaye  
kiñca maya prayojyena kartra kenapyadhisthita // SRtp\_149

upadanam kaladinam kalavyaptasvarupini  
yatha mrtkalasadinam kulalena tatha hyasau // SRtp\_150

prayojyah pasubhavena karta heturmahesvarah  
ajño janturaniso 'yam atmakarye 'pi kirtitah // SRtp\_151

isvarapreritah kuryac chubham va yadi vasubham  
prayojyatvacchariradiyukto 'nantah kulalavat // SRtp\_152

mayayah ksobhako yena sarirenendriyena ca  
desadina sa siddho 'dhva visuddhah sivasasane // SRtp\_153

avasthamapare bindor mayamahurvipascitah  
kalavyaptasvarupa ca pudgaladhisthita ca yat // SRtp\_154

tathaiva prakrtistesam sthula suksma paretyasau  
mahamaya bhavet tredha tatra sthula gunatmika // SRtp\_155

buddhyadibhogyajanani prakrtih purusasya sa  
suksma kaladitattvanam avibhagasvarupini // SRtp\_156

janani mohini maya sarvasuddhadhvakaranam  
mantrayonih para maya nitya kundalini tu ya // SRtp\_157

upadanam sariranam vidyavidyesvaratmanam  
karyatmika sa mayeyam parinamavati ca yat // SRtp\_158

sarirendriyasamyuktam kartaram sadhayet tatah  
visuddhasyadhvanah siddhir anivaryavatisthate // SRtp\_159

yesam maya mate 'nitya kalavidyadikaranam  
na tesamasito margah kalasuddhya visuddhyati // SRtp\_160

kala hi sodhitah pañca nivrttyadya visuddhaye  
tattvadinamato bindoh karyamadhva visesatah // SRtp\_161

na tu vyapakamatranam suddhya suddhirmatadhvasu  
anupadanarupanam kalanam nityasuddhayoh // SRtp\_162

sivasaktyorvisuddhyaiva sada suddhiprasangatah  
ityakhyata mahamaya sarvadhvaprakrtih para // SRtp\_163

acaryaistairasesadvakaryavadavicaksanaih  
anye tu kathayantyatra mayamadhvasvanasvarim // SRtp\_164

upadanam kaladinam abhivyaptam ca binduna  
suddhisca tadr̥si jñeya tayoragamavedibhih // SRtp\_165

yaya vyapakasuddhyaiva visuddhiritarasraya  
mantrayonirmahamaya ya parigrahavartini // SRtp\_166

sivasya saktirakranta yaya sarve 'pi pudgalah  
seyam kriyatmika saktir̥ isvari sarvadodita // SRtp\_167

var̥tamana pasusveva pasatvena vyavasthita  
pasun var̥tayate nityam nanayonisvaniscita // SRtp\_168

svaparamarsaviryena bhogamoksau prayacchati  
sa bhogasadhanopayapratyayodayahetuna // SRtp\_169

sabdanuvedhena sada mohayedavivecita  
sarvathaivamrtaprapteh prthakkaram pratanvati // SRtp\_170

tato 'bhud visayabhogapritililasacetasah  
jñanam paramrtopayahetuh parikarah pasoh // SRtp\_171

tacca sabdanuvedhena sabdaraserabhudasau  
sabdaram̥sica binduttho bindurnadadasavapi // SRtp\_172

bindoranahatadesa karanam suddhavartmanah  
tatra bhoktr̥taya bhogaih sarirendriyagocaraih // SRtp\_173

malah karma ca maya ca visuddhamanumiyate  
mayaiva karanam suddhasuddhayormalakarmanoh // SRtp\_174

asuddhayorasuddhaiva mayato dvidvidha mata  
bindorviveke sahase cchidyate malakambukah // SRtp\_175

mayapur̥usaviveke tu dharmadharmatusaksayah  
uttirnamayamatmanam mahamayanusanginam // SRtp\_176

uddisya saktirisasya bindoh ksobhaya var̥tate  
yathodadhiruparyeva vikarotyānileranat // SRtp\_177

tathaikadesato binduh saktervyapnoti cakhīlam  
evam mayaikadesena vikaroti tathakhīlam // SRtp\_178

vyapnoti karyamatmiyam tathaiavyaktamisyate  
tatraksubdhe bhavedbhogo bindavanandarupini // SRtp\_179

ksubdhe 'dhikaro devasya layo 'tikrantabindukah  
ekaiva khalu cicchaktih sivasya samavayini // SRtp\_180

trividhopadhisambhedal layabhogadhikarini  
tayaitayabhisambandhad eko devastridha bhavet // SRtp\_181

sivah sadasivo 'dhisō layabhogadhikaravan  
saktirapratighodaramaricinicayatmika // SRtp\_182

nityoditanavacchinna nirvikalpasvarupini  
niravaranavirdvandvanirupadanavaibhava // SRtp\_183

vividhopadhisambandhavivartabhidurodaya  
santoditaprapañcadibinduvyaptipatiyasi // SRtp\_184

paranapeksananyatmaprakasya sarvatomukhi  
adimadhyantarahita rahita sarvabandhanaih // SRtp\_185

nistha katha para suksma vastumatratilalasa  
citireva matamlanamahima paramesthinah // SRtp\_186

sivasyanahitapurvavisesasyaiva sannidhau  
tayaitayabhisambandhavisēsannityarupaya // SRtp\_187

vikaroti vicitrabhir vrttibhih sthagayanniva  
bindurapurayannadair anavam cinnabho muhuh // SRtp\_188

saridvanabhisambandhad indunarkasya sannidhau  
vikaroti yatha lolaih kallolairnadayannabhah // SRtp\_189

saisa sivasraya saktir amogha balasalini  
ekane kavibhageva karya bheda vibhavyate // SRtp\_190

yathaika savituh saktir danadanadikarmabhih  
icchakaryamanicchapi kurvaneccha cidavyaya // SRtp\_191

jñanamajñanarupaivam akriyapi kriya tatha  
yad yasyah karyamamnalokabhyamavadharitam // SRtp\_192

tadetadrupini saktih kurute 'cintyavaibhava  
kamanapi bahunekah kalpavrksah prayacchati // SRtp\_193

cintamanisca vividhan acintyamahima yatha  
tathanahitasamskaravisesaikasvarupini // SRtp\_194

cidacintya vibhoh saktir asesarthakriyavidhau  
na jayate na mriyate ksiyate na ca vardhate // SRtp\_195

citih saktih prakasatvad ajadatvacca yat punah  
utpadyate nasyati va cinotyapacinoti ca // SRtp\_196

tadaprakasarpam va jadam va drsyate yatha  
sariradi tatha nasau tasmannaisa vikarini // SRtp\_197

tabhyamevopadesabhyam parinamo nirakrtah  
bodhasakterabodhasya parinamo hi drsyate // SRtp\_198

parinamaparimlanam sasvatam sivamasrita  
samavayena tadatmyan na hi cit parinamini // SRtp\_199

nityaisasesakaryanam karanatvad yathesvarah  
sattve karanasunyatvad api binduvadisyate // SRtp\_200

tatha hi tam samasritya santo 'nye sasvati sati  
yatsiddhau jagatah siddhir yadasiddhau na kiñcana // SRtp\_201

tatsatta sadhyate kasya kena va pratipadyate  
tametamadvayameke kirtayanti vipascitah // SRtp\_202

citim sadasadakaravivartollasasalinim  
yatha rajjurahicchidramalavibhramakarini // SRtp\_203

na tanutpadayatyarthan asatah prathayatyasau  
jñanamatram tathaiveyam ekanekayate bhramat // SRtp\_204

seyam bhrantiranalamba sarvanyayavirodhini  
vicarallunamulatvad aheturbandhamoksayoh // SRtp\_205

tasmanna baddho bandho 'nyo bandhakasca vicaratah  
nityamuktadvayanantasamvidevasti kevalam // SRtp\_206

katham punarayam bhedapratibhaso 'pi drsyate  
vyavaharastu bhedaiva vijñeyo vatayaksavat // SRtp\_207

tatha hi bhedo bhavanam na pratyakso 'ksadhiryatah  
balamukadivijñanatulyaivakalpanarthaja // SRtp\_208

sa vidhatri padarthanam na nisedhati kiñcana  
yad visesanavijñanam sabdasamskarapurvakam // SRtp\_209

desakaladyapeksaksair udapadi na tatpunah  
arthasamarthajam jñanam smrtisankalpavanmatam // SRtp\_210

nanumanagamau tatra pramanam tadabhavatah  
pratyaksa eva tavarthe vikalpavisayavapi // SRtp\_211

svotthairnibaddhyate tasmac chankapasairvimudhadhih  
mucyate tebhya evayam bandhamoksau na vastutah // SRtp\_212

ityadvaitagrahavistah pralapanto dayalubhih  
gurubhih pratibodhyante siddhantagamadayibhih // SRtp\_213

yadyadvayeyam samvittih pramanairvyavaharikaih  
sadhyeta taireva drdham tasyah syat sadvitiyata // SRtp\_214

prasiddhah prthagevalam dharmidrstantahetavah  
aprasiddhasya dharmasya siddhyai vyaptyupabrmhitah // SRtp\_215

na siddhah sadhyate dharmo nasiddhairapi taistatha  
siddhyasiddhi ca sambhuya naikatra sthatumarhatah // SRtp\_216

sapaksapaksayorbhede pramanamanuma bhavet  
aikye hi na tayorhetusadharmyam tadabhavatah // SRtp\_217

kasya kena katham vyaptir ityadvaitaprasiddhaye  
prayukto bhedamakhyaati prayogah svangasiddhaye // SRtp\_218

advayeti nisedho 'pi citi yujyeta tanmate(?)  
dvaitabhavastato 'nyatra siddhyet siddhavapi dhruvam // SRtp\_219

pratijña bhajyate tesam asamatravijrmbhita  
agama 'pi padaistaistaih smaritarthavisesatah // SRtp\_220

padarthajatam samsargavisistam kathayet katham  
yadyadvayeyam samvittih svena syadabhidhitsita // SRtp\_221

agamah kathamadvaitam anumanam ca sadhayet  
nivaryamanamangaih svair advaitaksapanaksamaih // SRtp\_222

kiñca sabdah parityajya mukhyamartham virodhatah  
vartamana hi drsyante gaune 'rthe lokavedayoh // SRtp\_223

gaurbrahmano 'yamadityo yupa ityevamadayah  
naivam heturadrstayam vyaptau sadhyam na sadhayet // SRtp\_224

ato hetubalakrantah srutayo dvaitamatmanam  
mukhyamapyapahayartham nutim kurvanti samvidah // SRtp\_225

pratyaksamapi grhnati vastuno nirvikalpam  
bhedam parebhyo vyavrttirupam yenopajayate // SRtp\_226

jayamanena namadivisesasmrtipurvakam  
savikalpamasandigdham vyabharavivarjitam // SRtp\_227

pratyaksasamjñam vijñanam anyatha nopapadyate  
agrhitarthabhedasya tannamadivisesavat // SRtp\_228

anumanasya saphalyam api bhedagrahe sati  
vyaptigrahanasambandhe samanye siddhasadhanat // SRtp\_229

api canyatvamadvaitabhedayorabhyupaiti cet  
bhedah siddhyedathananyabhava evam ca sadhyate // SRtp\_230

na hi drstantamatrena sadhyasiddhirbhavedatah  
rajjudaharanam sisyasammohayaiva kevalam // SRtp\_231

napi samvitsama rajjor visesanupalabdhitah  
vivartamana tairbhavair jñanamatranivartakaih // SRtp\_232

sa tu samvedavijñata taistairbhavairvivartate  
maloparuddhadrksakter narasyevodurat pasoh // SRtp\_233

yatha taimiriko hetusahasrenapi tarkayan  
ekamindumanekamstan bhuyobhuyah samiksate // SRtp\_234

yatha va pittasandustarasanah svadu tarkayan  
api tiktam vijanati payah karanadosatah // SRtp\_235

yatha vañjanasamyukte kvathyamane ca varini  
vidusamapi nilosnapratyayavavivekatah // SRtp\_236

tatha pariksita samyag agamaih sopapattikaih  
vivartamana jateti nasteti vividheti ca // SRtp\_237

jñananivrttim gamayet karanam timiradivat  
tacchivapranidhanena sivasastroditena ca // SRtp\_238

karmanaiva nivartyeta nanyatha jñanakotibhih  
timiradiryatharogyasastroktenaiva karmana // SRtp\_239

desakalanaranyatve 'pyanyathanavabhasitah  
abadhitah pramanaisca vivartah syat katham citeh // SRtp\_240

prapañcah kiñca mayeyah pramanaireva sadhitah  
tasmadvivartate samvid anunameva bandhanat // SRtp\_241

vivartah khalu cicchakter mithyaparinatiryaya  
atadrupapi tadruparupinivanubhuyate // SRtp\_242

sa parasparasambaddhas cidacidgocarastayoh  
anyonyadhyaasadhyatvad avivekakrtodayah // SRtp\_243

tatra cit svabhisambandhabuddhitattvavivekatakah  
aropyatmani tadvrttikaranavikarini // SRtp\_244

janmadinanu jateti nasteti vividheti ca  
sasukheti saduhkheti svatmanam darsayatyanoh // SRtp\_245

tadvajjadam ca caitanyam aropyatmani cidgunam  
avivekena janati balo 'ham krsa ityatah // SRtp\_246

sarvesamaviveko 'yam anunam malahetukah  
bhrantipradhanasantanakandascijjadavastunoh // SRtp\_247

na hi samvidvisesanam visistairjadavastubhih  
vivartabhedo yujyerann antara drdhabandhanam // SRtp\_248

tatha hi dehe 'hambuddhir na loste sapi kasyacit  
anoreva na sarvesam ato bandhastayormatah // SRtp\_249

yani yasyendriyanasan narasya jñanakarmanoh  
na tani punaranyasya karanani tayostatha // SRtp\_250

visistaiva vivartaya cidvisesasya varyate  
buddhirna sarva sarvesam tena bandhastayormatah // SRtp\_251

buddhyarudham sukham dukkham kiñcit kenacideva yat  
pumsopabhujyate tena tayorbandho niyamakah // SRtp\_252

aviveko niyanta cet sa tayoreva kinkrtah  
tena bandho 'sti bandhasca prthagevesiturmatah // SRtp\_253

bandhavarti vimudhatma moksastadbandhamocanam  
galite sarvatha bandhe vimukte canave male // SRtp\_254

sarvarthadyotika saktih sivasyaiva vijrmbhate  
sarvavarananirmukta saktiresa mahiyasi // SRtp\_255

alpiyamsam samavrtya visayam sa tu darsayet  
parasamvitsvarupayah sakterasati bandhane // SRtp\_256

paramatram prakaseta muktanunamanaratam  
ato vimuktah sarvajña na tu cinmatravedinah // SRtp\_257

sati bahye tadajñanam vastuni syat tamahkr̥tam  
tamasacchadyamana hi na te mukta bhavanti ca // SRtp\_258

vikalpo bindusamksobhac chabdavedhena samvidam  
jayate malaruddhanam anunamarthadarsane // SRtp\_259

nirmalanamasamksobhad bindostadbandhamoksaja  
nirvikalparthasamvittis tadaharjatabalavat // SRtp\_260

yo yada vartate bhavo bhuto bhavi ca tat tada  
yatharthasthitim gr̥hnati svasamvedya cidavyaya // SRtp\_261

na te visvasya kartarah kartasya siva eva yat  
na hi kartr̥bahutvasya gamakam vidyate kvacit // SRtp\_262

nityamuktoditacintyaprabhava saktisamjñita  
samvidasrayate sasvacchivam paramakaranam // SRtp\_263

sa taya jadamakramya sr̥jatyavati hanti ca  
tirodadhati bhagavan anugr̥hnati catmanah // SRtp\_264

kr̥tyesu tesu kartasau trividhah pañcasucyate  
saktimanahitodyogah pravrttasceti desikaih // SRtp\_265

tatra sakto bhavedadyo niskalah sivasamjñitah  
tasmin mukulitevaste kriyakhya saktiraisvari // SRtp\_266

saivonmisanti sampraptabindugarbhabharalasa  
patyuraviskarotyuccaih paramanandasantatim // SRtp\_267

sa taya ramate nityam samudyuktah sadasivah  
pañcamantratanuh sriman devah sakalaniskalah // SRtp\_268

mananat sarvabhavanam tranat samsarasagarat  
mantrarupa hi tacchaktir mananatanadharmini // SRtp\_269

karyabhedadadhistanavasadekaiva pañcadha  
sa bhati bindusantyadipañcadhistheyagocara // SRtp\_270

binduh santih kala vidya pratistha sanivrttika  
bhogasthanani pañcaisam bindusamjña siverita // SRtp\_271

kalanamavibhago 'yam pañcanam bindusamjñitah  
tadgocara para murtir apara karyagocara // SRtp\_272

ya taysa vimala saktih sivasya samavayini  
saiva murtih kriyabhedat sadakhya tanurucyate // SRtp\_273

mahamaya samakranta sivena balasalina  
bhogasthananivistanam nirmalanam sivatmanam // SRtp\_274

tanubhogendriyasthanavijñanadi karoti yat  
tatkaryam sa kriyasaktir asavapi tathocyate // SRtp\_275

sarvajñanakriyarupa saktireka hi sulinah  
icchajñanakriyadya yat prabhavah karyayonayah // SRtp\_276

isvaranam sivanam ca mahamayamayastatha  
dehendriyadayah suddhah subhagah svadhikarakah // SRtp\_277

seyam kriyatmika saktih sivasavyabhicarini  
tatsambandhacchivo 'sesakaryanam heturucyate // SRtp\_278

sa bindoravatiryanusadasivasamavrtah  
patikrtyadhikaresu sadasivamahesvaran // SRtp\_279

sampresayannasesadhvamurdhani bhrajate prabhuh  
pañcasrotomukhah santah prabhuh saktisirah sivah // SRtp\_280

drkkriyecchavisalakso vijñanendukalanvitah  
isanamurdha pumvaktro dasadigbahumandalah // SRtp\_281

aghorahrdayo vama guhyo jatatanujjvalah  
pravrttimanayam devah sakalah sarvapavanah // SRtp\_282

eka eva sivastadvac chaktirapyavikarini  
layabhogadhikaresu tau hi cinmatrarupinau // SRtp\_283

tatha hi vimalodaragabhire cinmahodadhau  
svatmani praviliyante tena ike samadhisthitah // SRtp\_284

sivena nibhrtatmiyasaktayo 'nye viserate  
samalingya mahamayam apare vrttisalinim // SRtp\_285

tatsamparkiasukhaikagrabuddhayo bhogalampatah  
tatha pare paravyoma samasrityadhvamurdhani // SRtp\_286

kurvanti pañcakrtyani patyurajñanuvartinah  
tatah sa tesameko 'pi layabhogadhikarinam // SRtp\_287

adhisthatrtaya bhedom aupacarikamrcchati  
tadvadeva mata saktis tayorbhedo 'dhunocyate // SRtp\_288

suddhe 'dhvani sivah karta karanam saktirasrita  
samasrayah sa vijñeyah svanisthaghanacinmayah // SRtp\_289

sa tu samvidasesarthagrahane lampatodaya  
paramaisvaryarupa ca mahima vyaptirupini // SRtp\_290

mahesvaro mahanesa sarvarthavyapakastayoh  
paranapeksam rupam yad vijñanam sivasamjñitam // SRtp\_291

tasya saktim parapeksam rupamahurvipascitah  
akaradvayasamvittir asesasyapi vastunah // SRtp\_292

parapeksanapeksabhyam asti saktih sivasraya  
nityoditanavacchinnavibhuterisvarasya yat // SRtp\_293

seyadhistheyakaryadau na tu hetvadikam param  
tena saktih parapeksam rupamisasya yujyate // SRtp\_294

na sarvasya parapeksam rupamatramasau bhavet  
karyaputradirupanam anyathaivopalambhanat // SRtp\_295

na tu nirvisayam jñanam tadeva visayagrahah  
virodhenatha paryayan naivamapyavinasi yat // SRtp\_296

nasvaranamayam dharmo yah kale nanyathodayah  
avinasi ca tannityam istamasmad vibhidyate // SRtp\_297

saktirasayatah sambhoh sa ca tasyastatastatha  
karyopadhivasacchaktisamjña syadapi cidghane // SRtp\_298

na tu saktih parapeksa vastuto 'stiti kecana  
karena vina karyam kurvan karta bhavediti // SRtp\_299

matiresamayuktaiva yuktipratyaksabadhita  
kiñcagrhitamapi ced upadhih karyamisituh // SRtp\_300

sadopahitabhavena nirupadhih katham sivah  
katham vayam bhavet karta karanajñanavarjitah // SRtp\_301

puruso va katham buddhim pasyet saktya taya vina  
idamandhatamah krtsnam antara saktidipikam // SRtp\_302

jayetanyacca bhagavan asaktah kim karisyati  
ananyapi tatha sambhor vibhinna saktirisyate // SRtp\_303

yatha masurastvangusthan napi bhinnoktahetubhih  
ananyapi vibhinnatah sambhoh sa samavayini // SRtp\_304

svabhaviki ca tanmula prabha bhanorivamala  
na hyesa bhagavan saktya svatmano 'tyantabhinnaya // SRtp\_305

kadacit kurute kiñcin napi janati kiñcana  
anahitaviseso 'pi heturdevo mahesvarah // SRtp\_306

karyabhedo 'pi karyasya syadavasthavesatah  
binduh pralinakaryo 'sau sivasaktisamiritah // SRtp\_307

sargaya sthitaye srastrprapañcavilayaya ca  
cirasthapitavisvo hi bindureva pravartate // SRtp\_308

avasthabhedamasadya ghatamarabhate yatha  
mrdavasthantarapattya purvamevamasavapi // SRtp\_309

prabhusaktisamakrantas tattadvrttivisesatah  
karyabhedaya ghatate nirvikare 'pi sulini // SRtp\_310

anapannavikaro 'pi yathoktakramabhavinam  
bhedasamsosacurnanam avasthabhedajanmanam // SRtp\_311

vidhata kamalasyosnagabhastih syat tatha sivah  
karta sargadikaryanam avikaro 'pi saktiman // SRtp\_312

yatha madhucchistamrdor anapeksah ksanena ca  
dravatasuskatahetur avikaro 'pi bhaskarah // SRtp\_313

tatha samasamatmiyapunyapunyakhyakarmanam  
anunamavikaro 'pi bandhamoksakarah sivah // SRtp\_314

parasparavirodhena nivaritavipakayoh  
karmanoh sannipatena saivi saktih patatyanoh // SRtp\_315

tasyam patitamatravam nirdhutaghanasamvrtih  
prasantamalakalusyam atmanamanupasyati // SRtp\_316

tadaiva hi vimukto 'sau yadagratah sivecchaya  
nityanaimittikenaisa karmana vartate param // SRtp\_317

anenaiva sarirena param vyaptimakhanditam  
prapnuvanti mahadhira dhanya hi sivayoginah // SRtp\_318

sa punati drsa vaca caranena karena ca  
nadijanapadodyanapuradini svalilaya // SRtp\_319

kim punah saranayatam bhavabhitamimam janam  
namastathavidhayasmadgurave sivatejase // SRtp\_320

nidhaye yogaratnanam anantaphaladayinam  
ramakanthakrtalokanirmaliktacetasa // SRtp\_321

ratnatrayaparikseyam krta srikanthasurina  
sriamakanthasadvrttim mayaivamanukurvata  
ratnatrayapariksarthah samksepena prakasitah // SRtp\_322

iti ratnatrayapariksa samapta

— Srikantha: Ratnatrayapariksa (Academic edition — see source file header)